

رہبر معظم سے یونیورسٹیوں کے طلباء کی ملاقات - 23 / Aug / 2010

رہبر معظم انقلاب اسلامی حضرت آیت اللہ العظمیٰ خامنہ ای سے آج حسینہ امام خمینی (رہ) میں یونیورسٹیوں کے ہزاروں پر جوش طلباء کے ساتھ دوستانہ اور مخلصانہ ماحول میں ملاقات کی۔

یہ ملاقات تین گھنٹے تک جاری رہی جس میں یونیورسٹیوں کے طلباء کی انجمنوں کے 12 نمائندوں نے رہبر معظم انقلاب اسلامی کی موجودگی میں سیاسی ، اقتصادی، سماجی، ثقافتی ، علمی اور یونیورسٹیوں کے متعلق اہم مسائل کے بارے میں اپنے اپنے خیالات پیش کئے۔

اس کے بعد رہبر معظم انقلاب اسلامی نے پیش کئے گئے بعض ایہامات کے جواب اور یونیورسٹیوں اور طلباء کے اہم مسائل کے بارے میں تشریح کی۔

اس ملاقات کے آغاز میں مندرجہ ذیل طلباء اور طالبات نے اپنے خیالات کا اظہار کیا:

* محمد مہدی فر، یونیورسٹیوں کی طلباء فورس کے نمائندے

* سید علی روحانی، ممتاز طلباء کے علمی مقابلوں میں پہلا مقام

* رامین محمدی، دفتر تحکیم وحدت کے سکرٹری اور ایم اے کے طالب علم

* فرحناز فہیمی پور، خوارزمی مقابلوں میں پہلا مقام ، ڈینیٹل طالبہ

* مسعود براتي، طلباء كى جسٹس تحريك كے نمائندے

* ماجده محمدی، ممتاز طالبہ

* سيد محي الدين فاضليان، تهران يونيورسٹی اور تهران ميڈيكل يونيورسٹی كى اسلامي انجمن كے سكريٹري

* فاطمه فياض، ممتاز طالبہ

* محمد افكانه، مستقل طلباء كى اسلامي انجمنوں كى يونين كے نمائندے

* سعيد ناطقي، غدیر انجمن كے نمائندے اور ميڈيكل كے طالب علم

* محمد رضا يزداني، ضيافت اندیشه پروگرام كے نمائندے اور فيزكس كے طالب علم

* مجتبي كشوري، طلباء كى جهادي تفریحات كے نمائندے

مذكوره نمائندوں نے اپنے اپنے بيانات ميں مندرجہ ذيل امور پر تاكيد كى:

* اجرائی حكام كو اپنے ساتھیوں اور دوستوں كے انتخاب ميں مكمل طور پر دقت كرنی چاہیے

* سياستدانوں كو انتخابات كے بارے ميں زودبنگام تبليغات سے پرہيز كرنا چاہيے

* سياسي پارٲيوں اور احزاب سے دور رہنے اور طلباء كى انجمنوں كے مستقل ہونے پر تاكيد

* فتنہ كے بحران كى پيچيدگى كے مقابلے ميں گہري بصيرت اور باہمي اتحاد كى حفاظت پر تاكيد

* طلباء كے عقائد كو مضبوط بنانے پر تاكيد

* ضيافت انديشہ پروگرام كے مثبت نكات كى روشنى ميں طلباء كى ثقافتي تفریحات اور دوروں پر نظر ثانی كرنے پر تاكيد

* بشرى تاريخ كے گرانقدر اور گراں سنگ تجربات كے ذخائر سے صحيح استفادہ اور سبق حاصل كرنے پر تاكيد

* ملك كے مختلف شعبوں كے حكام كے اندر بسيجى اور جہادى جذبہ كے استحكام پر تاكيد

* گذشتہ برس كے واقعات اور حوادث كے پيش نظر وحدت و اتحاد اور زيادہ سے زيادہ جذبكرنے كے مفاہيم كى صحيح حد بندى اور تشریح پر تاكيد

* حقيقى اور حقوقى افراد كے بارے ميں درست تنقيد كا طريقہ كار

* ملكى اور قومى اقدار كو كمزورى اور تضعيف سے بچانے كے سلسلے ميں حقيقت بينى، سہل انگارى اور غفلت

كے درميان فرق پر تاكيد

* قوم كے ايٹمي حقوق كے بارے ميں رهبر معظم انقلاب اسلامي كے حكيمانہ انداز اور تدبير پر شكريہ

* ملك و قوم كي عزت و افتخار ميں اضافہ كرنے والے ممتاز طلباء كي ظرفيتوں سے مرتب منصوبہ كے تحت استفادہ پر تاكيد

* انقلاب اسلامي كے اصلي اہداف كو عملي جامہ پہنانے كے لئے عدل و انصاف پر مبني ثقافت كو فروغ دينے پر تاكيد

* عالمي سطح پر ايران كو علمي مركز ميں تبديل كرنے كے لئے اسٹراٹيجك ہدف كو عملي جامہ پہنانے كے لئے دقيق منصوبہ بندي پر تاكيد

* علم و دانش كي بنياد پر اقتصاد كي جانب حركت كرنے كي ضرورت پر تاكيد

* سياسي ميدان ميں بد اخلاقيوں اور تخريبي ماحول پر شديد تنقيد

* علمي تنزل كو روكنے كے لئے يونيورسٹی اساتذہ كے جائزے اور انتخاب ميں علمي معياروں پر كافي توجہ كرنے پر تاكيد

* اقتصادي بد عنوانيوں ميں ملوث اور بيت المال كو نقصان پہنچانے والے افراد كے خلاف سخت كارروائي پر تاكيد

* جامع ثقافتي نقشه کي تدوين اور جمهوري اسلامي ايران ماڈل کے فروغ پر تاکيد

* قومي خود اعتمادي کے استحکام پر تاکيد

* اقتصادي پابنديوں کا مقابلہ اور ان کو ملک کي ترقی اور پيشرفت کي فرصت ميں بدلنے کے لئے صحيح منصوبہ بندی پر تاکيد

* مختلف علوم ميں ريسرچ اور تحقيقاتي مراکز کي تاسيس پر تاکيد

* ملک کي تمام يونيورسٲيوں کے درميان وسائل اور امکانات کي منصفانه تقسيم پر تاکيد

* انقلاب اسلامي کے کارساز اور نئے پيغامات کے صدور پر اہتمام

* نجی شعبوں کے دائرہ کار پر خصوصي توجہ پر تاکيد

* فقر و فساد ، تبعيض اور غربت کے ساتھ منظم و مرتب پروگرام کے ساتھ مسلسل مقابلہ کرنے پر تاکيد

* ريڈيو اور ٹي وي کے پروگراموں ميں اسلام کي صحيح اقتصادي و اجتماعي ثقافت پر توجہ پر تاکيد

* سافٲ ويئر جنگ کے پيچيدہ مفہوم سے طلباء کو مکمل روشناس کرانے پر تاکيد

* منحرف فكري گروہوں سے مقابلہ منجملہ انتظار کے بارے ميں انحرافي گروہ کا مقابلہ

* بعض ممتاز شخصيات کی ہجرت اور ملک سے باہر جانے کو روکنے کے لئے صحيح اور مؤثر روش سے استفادہ

* علمي بنيادوں پر تاسيس ہونے والی چھوٹی کمپنيوں کی حمايت کے سلسلے ميں سرمايہ کاری کے لئے نئے شعبوں کی تاسيس

* رہبر معظم انقلاب اسلامي کی فرمائش کی روشنی ميں تہران يونيورسٹی کے مقدمہ کے سلسلے ميں سنجيدہ کارروائی

* يونيورسٹیوں ميں بعض انضباطی کارروائیوں پر شديد تنقيد

* ممتاز اور برجستہ شخصيات کے ساتھ متعلقہ حکام کی باہمی گفتگو پر تاکيد

* يونيورسٹی کے ماحول ميں مختلف نظريات پيش کرنے کے ساتھ آزادانہ فكري ماحول پر تاکيد

* اغيار کی طرف سے سوء استفادہ کو روکنے کے لئے قومی اتحاد و انسجام پر تاکيد

* رہبر معظم انقلاب اسلامي کے تمام سياسی سلیقوں کے لئے فصل الخطاب اور اتحاد کے محور ہونے پر تاکيد

* اتحاد کے سلسلے ميں تنگ نظری سے پرہيز

* عالم اسلام کی یونیورسٹیوں کے ریسرچ مراکز کے زیر نظر معتبر علمی مجلات کی اشاعت

* یونیورسٹیوں کے ثقافتی حالات پر مزید توجہ

رہبر معظم انقلاب اسلامی حضرت آیت اللہ العظمیٰ خامنہ ای نے طلباء کے نمائندوں کے اظہار خیال کے بعد آج کی اس ملاقات اور نشست کو سب سے شیریں، مسرت بخش اور لطف اندوز قرار دیا اور طلباء کے بیانات میں پیش کئے گئے مسائل پر سنجیدہ توجہ کی ضرورت پر تاکید کرتے ہوئے فرمایا: اس جلسہ میں طلباء کے خیالات اور نظریات میں تفاوت بہت ہی دلنشین و پرتراوت ہے اور انہوں نے غور و فکر اور قوی استدلال کے ساتھ اپنے خیالات کا جس انداز سے اظہار کیا ہے وہ قابل تحسین اور لائق فخر ہے۔

رہبر معظم انقلاب اسلامی نے طلباء کے نمائندوں کے گہرے اور عمیق خیالات کو طلباء انجمنوں کی عظیم ظرفیت کا مظہر قرار دیا اور اس جلسہ میں بیان کئے گئے مطالب کو گہری فکر و شعور اور حقیقت تک پہنچنے کا آئینہ قرار دیا۔

رہبر معظم انقلاب اسلامی نے اسی طرح ایک طالب علم کی طرف سے تنقید، سوالات اور نظریات کے بارے میں بیان کئے گئے مطالب کا مثبت جواب دیا اور اس کے نظریات کی حمایت کرتے ہوئے فرمایا: طلباء ملک کے بہترین طبقات میں شامل ہیں اور حکام کو چاہیے کہ وہ طلباء کے پڑھے لکھے با شعور اور فہیم طبقہ کے درمیان جا کر ان کے سوالات کے مدلل جوابات دیں۔

رہبر معظم انقلاب اسلامی نے اسی سلسلے میں سوال اور تنقید کا عناد اور دشمنی کے ساتھ فرق بیان کرتے ہوئے فرمایا: طلباء تحریکوں کو یہ تصور نہیں کرنا چاہیے کہ حکومتی اداروں کے ساتھ دشمنی اور مقابلہ ان کے وظائف میں شامل ہے بلکہ متعلقہ حکام سے سوال اور اس کا جواب طلب کرنا ان کا سب سے اہم فریضہ ہے۔

ایک اور طالب علم نے اپنی تقریر میں بیان کیا تھا کہ بعض افراد اس بات کے قائل ہیں کہ موجودہ شرائط میں اتحاد کو اصل اور محور قرار دینا چاہیے لیکن بعض اس بات پر یقین رکھتے ہیں کہ انقلاب اسلامی کے دامن سے

مشکوٰۃ افراد کو بالکل پاک کر دینا چاہیے۔

رہبر معظم انقلاب اسلامی نے اتحاد اور اخلاص دونوں کی اہمیت پر زور دیتے ہوئے فرمایا: دباؤ اور دھونس کے ذریعہ معاشرے کو خالص اور پاک کرنا ممکن نہیں ہے اور اسلام نے بھی کسی کو یہ حکم نہیں دیا ہے کہ معاشرے کو خالص بنانے کے یہاں سے کمزور ایمان والے افراد کو دائرے سے بالکل باہر کر دیا جائے۔

رہبر معظم انقلاب اسلامی نے انفرادی، اجتماعی، خاندانی اور گروہی خلوص میں اضافہ کو معاشرے کے خالص اور پاک ہونے کا صحیح راستہ قرار دیتے ہوئے فرمایا: مخلص افراد کے دائرے کو جتنا ممکن ہو سکے وسیع تر کرنا چاہیے اور یہ ہدف اسی وقت محقق ہوگا جب ہر انسان خلوص کا آغاز اپنے سے، اپنے خاندان سے، اپنے دوستوں اور اپنے سیاسی اور سماجی ساتھیوں سے کرے گا۔

رہبر معظم انقلاب اسلامی نے اتحاد اور یکجہتی پر اپنی تاکید سے مراد کو اصول کی بنیاد پر اتحاد قرار دیتے ہوئے فرمایا: ہم اس بنیاد پر ہر اس شخص کے ساتھ متحد اور متفق ہیں جو اصول کو قبول کرتا ہے اور جو شخص اصول کو قبول نہیں کرتا ہے وہ اتحاد کے دائرے سے خود بخود اور قدرتی طور پر خارج ہے۔

رہبر معظم انقلاب اسلامی نے ایک طالب علم کی طرف سے رہبر معظم انقلاب اسلامی کے سرکاری اور غیر سرکاری مؤقف کے بارے میں پوچھے گئے سوال کا جواب دیتے ہوئے فرمایا: ہرگز کوئی یہ تصور نہ کرے کہ رہبری کی بات خواص کے ساتھ ملاقات میں کچھ اور ہوتی ہے اور رہبری کا مؤقف اور نظریہ سرکاری طور پر بیان کئے گئے نظریہ کے خلاف ہے ایسا ہرگز نہیں اگر کوئی شخص اس قسم کی نسبت دے تو اس نے گناہ کبیرہ کا ارتکاب کیا ہے۔

رہبر معظم انقلاب اسلامی نے اسی سلسلے میں فرمایا: میرے نظریات اور مؤقف واضح طور پر بیان ہوتے ہیں کیونکہ رہبری کے لئے یہ بات سزاوار اور جائز نہیں ہے کہ وہ صریح اور آشکار مؤقف کے علاوہ کوئی دوسرا مؤقف اختیار کرے۔

رہبر معظم انقلاب اسلامی نے ایک طالب علم کے سوال کے جواب میں نظام کی حفاظت کو واجب الواجبات یعنی سب سے اہم واجب قرار دیتے ہوئے فرمایا: نظام کی حفاظت کا مطلب اس کی ثقافتی اور اخلاقی حدود سمیت تمام حدود کی حفاظت اور پاسداری کرنا ہے۔

رہبر معظم انقلاب اسلامی نے ملک میں انصاف اور دیگر اسلامی اقدار کے مطابق ثقافتی اقدامات کے فقدان سے متعلق ایک طالب علم کے اعتراض کو صحیح قرار دیتے ہوئے فرمایا: ریڈیو اور ٹی وی کے ادارے سمیت تمام ثقافتی اداروں کے حکام اور اعلیٰ افسروں کو چاہیے کہ وہ دینی ثقافت کو اچھے انداز میں فروغ دینے کی زیادہ سے زیادہ کوشش کریں۔

رہبر معظم انقلاب اسلامی نے ثقافتی پیداوار کو وقت طلب کام قرار دیا اور اس کے لئے متعدد بنیادی ڈھانچوں کے استحکام اور ثقافتی و عقیدتی امور کی انجام دہی کو لازمی قرار دیتے ہوئے فرمایا: بد قسمتی سے اس مدت میں یہ بنیادی کام انجام پذیر نہیں ہو سکے اور بعض حکومتوں میں تو ثقافتی اور عقیدتی بنیادوں کو بہت زیادہ نقصان بھی پہنچا ہے۔

رہبر معظم انقلاب اسلامی نے آئین کی "دفعہ 44" کے دائرے سے ثقافتی اور صحت عامہ کے شعبوں کے باہر ہونے اور نجکاری کی اس میں شمولیت سے متعلق ایک طالب علم کے اشکال کی تصدیق کرتے ہوئے فرمایا: اس اعتراض پر توجہ مبذول کرنی چاہیے۔

رہبر معظم انقلاب اسلامی نے دفعہ چوالیس کے بخوبی اجراء سے متعلق حکام کے بیانات اور اس کے متعلق پائے جانے والے مختلف نظریات کی جانب اشارہ کیا اور طلباء سے سفارش کرتے ہوئے فرمایا: طلباء کو چاہیے کہ وہ حکام کو اپنے جلسات میں بلا کر اپنے اعتراضات اور سوالات بیان کریں۔

رہبر معظم انقلاب اسلامی نے ملک کے طلباء کی دیگر ممالک کے طلباء اور عوامی حلقوں تک رسائی کی جانب اشارہ کیا اور اسے انقلاب کے پیغامات کی ترویج کے لئے بہت مفید اور مؤثر قرار دیتے ہوئے فرمایا: قوموں سے رابطے اور گفتگو کے سلسلے میں بہت سے کام انجام دئے گئے ہیں تاہم اگر طلباء کی رسائی منظم پروگرام کے ساتھ ہو تو یہ اقدام انقلاب کے پیغامات پہنچانے کے سلسلے میں بہت ہی مفید اور مؤثر ثابت ہوگا۔

طلباء کے اس دوستانہ اور مخلصانہ ماحول میں رہبر معظم انقلاب اسلامی کا خطاب ممتاز شخصیات کی ہجرت اور ملک سے باہر جانے کے سلسلے میں جاری رہا۔

رہبر معظم انقلاب اسلامی نے اس سلسلے میں مزید فرمایا: ممکن ہے کہ بعض اقدامات کچھ ممتاز افراد کے باہر چلے جانے میں مؤثر ثابت ہوئے ہوں لیکن اکثر و بیشتر اس کی وجہ وہ وعدے ہیں جو باہر سے کئے جاتے ہیں اور ان میں بعض وعدے ایسے بھی ہیں جن سے اسلامی جمہوریہ کے خلاف عداوت اور دشمنی کی بو بھی آتی ہے۔

رہبر معظم انقلاب اسلامی نے دینی اور ایمانی جذبے کو ممتاز اور باصلاحیت شخصیات کی وطن واپسی میں مؤثر قرار دیتے ہوئے فرمایا: بعض باصلاحیت افراد اور ممتاز و برجستہ شخصیات انہی جذبات کی روشنی میں ملک کے اندر خدمت انجام دینے کے لئے واپس آ جاتی ہیں۔

رہبر معظم انقلاب اسلامی نے تہران یونیورسٹی میں طلباء کے ہوسٹل پر ہونے والے حملے کی تحقیقات کے بارے میں رہبر معظم انقلاب اسلامی کی تاکید پر توجہ دئیے جانے سے متعلق ایک طالب علم کے سوال کا جواب دیتے ہوئے فرمایا: اس سلسلے میں تحقیقات کا عمل بڑا سست تھا اور اس انداز سے اس میں پیشرفت نہیں ہوئی جیسا کہ ہونی چاہیے تھی تاہم یہ مسئلہ فراموش نہیں کیا گیا ہے اور انشاء اللہ اس میں پیشرفت ہوگی۔

رہبر معظم انقلاب اسلامی نے بعض اداروں میں اس مسئلے میں تعاون کے جذبے کی کمی کو تحقیقات کے عمل میں سست رفتاری کی ایک وجہ قرار دیا اور اس مسئلے کی مکمل تحقیقات پر ایک بار پھر زور دیا۔

رہبر معظم انقلاب اسلامی نے یونیورسٹیوں میں انضباطی قواعد اور ضوابط کی بعض کارروائیوں میں شدت پسندی کے سلسلے میں ایک طالب علم کی شکایت کا جواب دیتے ہوئے فرمایا: یونیورسٹیوں کو ان کے حال پر چھوڑا نہیں جا سکتا کیونکہ دشمناس وقت یونیورسٹیوں کو اپنی سازشوں کا مرکز بنانا چاہتا ہے لہذا انضباطی قواعد و ضوابط سے متعلق اقدامات ضروری ہیں تاہم کسی بھی مسئلے میں شدت پسندی درست نہیں ہے۔

رہبر معظم انقلاب اسلامی نے یونیورسٹی کے ماحول میں آزادانہ فکر کی ضرورت پر زور دیتے ہوئے فرمایا: مختلف سیاسی، سماجی، عقیدتی اور دیگر شعبوں سے متعلق موضوعات پر یونیورسٹیوں کے اندر بحث و مباحثہ اور مذاکرہ و مناظرہ ہونا چاہیے تاہم اس بات کا خاص خیال رکھنا ضروری ہے کہ ان موضوعات پر بحث یونیورسٹیوں اور ماہرین کی خصوصی جلسات میں ہونی چاہیے البتہ ریڈیو اور ٹی وی کا ادارہ اور عمومی مقامات اس قسم کے مباحثہ کی جگہ نہیں ہیں۔

رہبر معظم انقلاب اسلامی نے صدر جمہوریہ کے بعض معاونین کی کارکردگی پر ایک طالب علم کی تنقید کے بارے میں جواب دیتے ہوئے فرمایا: میں اس سلسلے میں کوئی مداخلت اور فیصلہ نہیں کرنا چاہتا، ممکن ہے کہ کوئی بات قابل گرفت ہو لیکن مسائل کو اصلی اور فرعی مسائل میں تقسیم کرنا چاہیے اور اس بات کا خیال رکھنا چاہیے کہ دوسرے درجے کے مسائل کہیں بنیادی اور اصلی مسائل کی جگہ نہ لے لیں۔

رہبر معظم انقلاب اسلامی نے حکام کی طرف سے اختلافات کو برملا کرنے پر شدید تنقید کرتے ہوئے فرمایا: اس کے بارے میں سنجیدگی کے ساتھ متنبہ اور آگاہ کر دیا گیا ہے۔

رہبر معظم انقلاب اسلامی نے آزاد اسلامی یونیورسٹی کے بارے میں پارلیمنٹ کے بل کے خلاف بعض طلباء کی جانب سے پارلیمنٹ کے سامنے کئے جانے والے احتجاج سے متعلق ایک طالب علم کے سوال کا جواب دیتے ہوئے فرمایا: میں اس بارے میں کوئی اظہار خیال نہیں کروں گا، البتہ اکثر مظاہرین کے نعروں میں کوئی قابل اعتراض بات نہیں تھی لیکن بعض نعروں میں شدت اور تندہی روی ضرور تھی اور طلباء کو بھی چاہیے کہ وہ تنقید برداشت کریں۔

رہبر معظم انقلاب اسلامی نے اپنے خطاب میں طلباء یونینوں کو سیاسی اختلافات سے دور رہنے کی تاکید کرتے ہوئے فرمایا: ہر طالب علم اور طلباء یونین کا اپنا خاص مزاج اور مخصوص سلیقہ ہے اور سلیقوں میں پائے جانے والے اختلاف کو بہت بڑی خلیج، انشقاق اور ٹکراؤ میں تبدیل نہیں کرنا چاہیے۔

رہبر معظم انقلاب اسلامی نے ملک کے اہم مسائل کے بارے میں طلباء یونین کے مؤقف اور تحلیل و تجزیے کو ضروری قرار دیتے ہوئے فرمایا: جن امور کا تعلق ملک کے مستقبل سے ہے جیسے تہران اعلامیہ یا سلامتی کونسل کی قرارداد اور امریکہ اور یورپ کی طرف سے یکطرفہ اقتصادی پابندیاں وغیرہ ان کے بارے میں طلباء کا مؤقف اور تجزیہ بہت ضروری ہے۔

رہبر معظم انقلاب اسلامی نے معرفتی بنیادوں کے استحکام اور طلباء اور اچھے اساتذہ کے مجموعہ کے ساتھ رابطے کے سلسلے میں طلباء یونینوں کو سفارش کی اور سائنس و ٹکنالوجی کے میدان میں، سماجی و دینی شعبے میں ملک کی خاطر خواہ پیشرفت کی جانب اشارہ کرتے ہوئے فرمایا: برق رفتار پیشرفت کے لئے ضروری بنیادیں آمادہ کی جا رہی ہیں اور معنوی اعتبار سے بھی انصاف پسندی کی ترویج اور زیادہ سے زیادہ کامیابیاں حاصل کرنے کے جذبے کو دیکھ کر امیدیں بڑھتی ہے۔

رہبر معظم انقلاب اسلامی نے ایرانی قوم کے دشمنوں کے محاذ کو رو بزوال قرار دیا اور اس کے مقابلے میں اسلامی جمہوریہ ایران کی حرکت کو ترقی اور پیشرفت کی جانب گامزن قرار دیتے ہوئے فرمایا: دشمنوں کی تمام تر سازشوں اور کوششوں کے باوجود یہ قوم بتیس سال سے ترقی کی منزلیں طے کر رہی ہے اور انشاء اللہ یہ قوم ایمان اور پختہ عزم و ارادے کے ساتھ اس قابل فخر پیشرفت کو پیہم اور لگاتار جاری رکھے گی۔

رہبر معظم انقلاب اسلامی نے طلباء کو نوجوانی کے دور کی قدر کرنے اور حقیقت و جمال کے سرچشمہ یعنی خداوند متعال کا قرب حاصل کرنے کی سفارش کرتے ہوئے فرمایا: جوانی کے ایام میں تہذیب نفس اور دل کی پاکیزگی کی حفاظت زندگی کے بعد کے مرحلوں کی نسبت زیادہ آسان ہے۔

رہبر معظم انقلاب اسلامی نے تہذیب نفس کے سلسلے میں ترک گناہ کو سب سے اہم قدم قرار دیتے ہوئے فرمایا: ترک گناہ کے بعد نماز اس سلسلے میں سب سے اہم واجب ہے اور خاص طور پر وہ نماز جو اول وقت اور حضور قلب کے ساتھ ادا کی جائے۔

رہبر معظم انقلاب اسلامی نے ماہ رمضان المبارک کے مہینے میں روزے رکھنے، قرآن پڑھنے، دعا بالخصوص صحیفہ سجادیہ میں مذکور دعاؤں سے فیضیاب ہونے اور نافلہ نمازوں پر توجہ دینے کو تہذیب نفس کے سلسلے میں بہت ہی اہم قرار دیتے ہوئے فرمایا: شخصی اور سماجی زندگی کے مختلف مراحل میں انسان سے سرزد ہونے والے وہ گناہ ہیں جو اس کی لغزشوں کا اصلی سبب بنتے ہیں لہذا نوجوانی کے ایام میں گناہ ترک کرنے کی مشق کرنی چاہیے اور زندگی کے تمام نشیب و فراز میں انحراف سے بچنے کی جد و جہد اور تلاش و کوشش کرنی چاہیے۔

اس ملاقات کے اختتام پر طلباء نے نماز مغرب و عشا رہبر معظم انقلاب اسلامی کی امامت میں ادا کی اور اس کے بعد طلباء نے رہبر معظم انقلاب اسلامی کے ہمراہ روزہ افطار کیا۔